



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 മേയ് 8 8th May 2018	നമ്പർ No.	19
		1193 മേടം 25 25th Medam 1193 1940 വൈശാഖം 18 18th Vaisakha 1940		

PART III

Dairy Development Department

എറണാകുളം ജില്ലാ ക്ഷീര വികസന വകുപ്പ്
ഡെപ്യൂട്ടി ഡയറക്ടറുടെ നടപടിക്രമം

ഉത്തരവ്

(ഹാജർ : ജോസ് ജേക്കബ്, ഡെപ്യൂട്ടി ഡയറക്ടർ)

നമ്പർ സി-2/4667/2016.

2018 മാർച്ച് 27.

വിഷയം:—ക്ഷീര വികസന വകുപ്പ്—എറണാകുളം—
കക്കാട്ടൂർ ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 289 (ഡി) ആപ്കോസ്-1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം സമാപ്തീകരിച്ചുകൊണ്ടും വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തു കൊണ്ടും ഉത്തരവാകുന്നു.

പരാമർശം:—(1) ഈ ഓഫീസിലെ 23-5-2016-ലെ സി2-3743/2016-ാം നമ്പർ ഉത്തരവ്.

(2) ഈ ഓഫീസിലെ 27-12-2017-ലെ ഇതേ നമ്പർ ഉത്തരവും 4-1-2017-ലെ കത്തും.

(3) കോതമംഗലം ക്ഷീര വികസന ഓഫീസറുടെ 14-12-2016-ലെ 57/16 നമ്പർ കത്തും 19-3-2018-ലെ 15/2018 നമ്പർ കത്തും.

(4) മാനേജിംഗ് ഡയറക്ടർ, ERCMPU LTD-ന്റെ 24-1-2017-ലെ EU:P&I:LQDN: 2017/398 നമ്പർ കത്ത്.

കോതമംഗലം ബ്ലോക്കിലെ കക്കാട്ടൂർ ക്ഷീരോല്പാദക സഹകരണ സംഘം ക്ലിപ്തം നമ്പർ ഇ. 289 (ഡി) ആപ്കോസ് കോതമംഗലം താലൂക്കിലെ വാരപ്പട്ടി ഗ്രാമപഞ്ചായത്തിൽ 29-1-2000-ൽ രജിസ്റ്റർ ചെയ്ത് പ്രവർത്തനം ആരംഭിച്ചിട്ടുള്ളതാണ്. എന്നാൽ നിലവിൽ സംഘം വളരെ വർഷങ്ങളായി പ്രവർത്തന രഹിതമാണ്. സംഘത്തിന്റെ നിലവിലെ സ്ഥിതി സംബന്ധിച്ച് 1969-ലെ കേരള സഹകരണ സംഘം നിയമം വകുപ്പ് 66 പ്രകാരം എൻക്വയറി നടത്തുന്നതിന് പരാമർശം ഒന്ന് ഉത്തരവ് പ്രകാരം കോതമംഗലം ക്ഷീര വികസന ഓഫീസറെ ചുമതലപ്പെടുത്തിയിട്ടുള്ളതാണ്. കോതമംഗലം ക്ഷീര വികസന ഓഫീസർ 14-12-2016-ൽ സമർപ്പിച്ച അന്വേഷണ റിപ്പോർട്ടിൽ സംഘത്തിന്റെ രജിസ്റ്ററുകളോ രേഖകളോ ആരും സൂക്ഷിച്ചിട്ടില്ലാത്തതിനാൽ കണ്ടെടുക്കാനായില്ലെന്നും സംഘത്തിന്റെ പ്രവർത്തന പരിധി വളരെ കുറവായതിനാലും ടി പ്രദേശത്ത് ലാഭകരമായി ഒരു ക്ഷീര സംഘം പ്രവർത്തിക്കുന്നതിനാവശ്യമായ പാൽ സംഭരണത്തിനും പ്രാദേശിക വിൽപ്പനയ്ക്കും സാധ്യത ഇല്ലാത്തതിനാലും സംഘം പുനരുജ്ജീവിപ്പിക്കാൻ യാതൊരു സാധ്യതയുമില്ലായെന്നും സമാപ്തീകരണ നടപടികൾ സ്വീകരിക്കാവുന്നതാണെന്നും അറിയിച്ചിട്ടുണ്ട്. ഇതേ തുടർന്ന് (1) മാനേജർ, ജില്ലാ സഹകരണ ബാങ്ക്, എറണാകുളം (2) മാനേജിംഗ് ഡയറക്ടർ, ERCMPU LTD (3) അസി. രജിസ്ട്രാർ, സർക്കിൾ സഹകരണ

യൂണിയൻ എന്നിവർക്ക് കക്കാട്ടൂർ ക്ഷീരോത്പാദക സഹകരണ സംഘം സമാപ്തീകരിക്കുന്നതിൽ എന്തെങ്കിലും ആക്ഷേപം ബോധിപ്പിക്കാനുണ്ടെങ്കിൽ ആയത് ഏഴ് ദിവസത്തിനകം അറിയിക്കേണ്ടതാണെന്ന് ഒന്നാം പരാമർശത്തിലെ 4-1-2017-ലെ കത്ത് മുഖേന അറിയിപ്പ് നൽകിയിട്ടുള്ളതും ERCMPU-ൽ നിന്ന് സംഘത്തിൽ ആഡിറ്റ് നടത്തിയ ഇനത്തിൽ 2,623 രൂപ ലഭിക്കുന്നുണ്ട് എന്ന് അറിയിച്ചിട്ടുള്ളതുമാണ്.

ഈ സംഘത്തെ സംബന്ധിച്ച യാതൊരു രേഖകളും ലഭ്യമല്ലാത്ത സാഹചര്യത്തിലും സംഘത്തിന് നിലവിൽ യാതൊരു ആസ്തിയും ഇല്ലാത്തതിനാലും സംഘം സമാപ്തീകരിക്കുന്നതിനായി 1969-ലെ കേരള സഹകരണ സംഘം നിയമം വകുപ്പ് 72 (1) പ്രകാരം ലിക്വിഡേറ്ററായി കോതമംഗലം ക്ഷീര വികസന ഓഫീസറെ നിയമിച്ച് 27-12-2017-ൽ ഉത്തരവായിട്ടുണ്ട്. സംഘം തുടർന്ന് പ്രവർത്തിപ്പിക്കുവാൻ യാതൊരു സാധ്യതയും ഇല്ലാത്തതിനാൽ ലിക്വിഡേറ്റർ സംഘം സമാപ്തീകരിക്കുന്നതിന് എന്തെങ്കിലും ആക്ഷേപമുണ്ടെങ്കിൽ ബോധിപ്പിക്കുന്നതിന് രണ്ട് മാസത്തെ കാലയളവ് അനുവദിച്ച് ബ്ലോക്ക് ഡെവലപ്പ്മെന്റ് ഓഫീസ്, അസിസ്റ്റന്റ് ഡയറക്ടർ അഗ്രികൾച്ചർ ഓഫീസ്, വാരപ്പട്ടി ഗ്രാമപഞ്ചായത്ത്, വില്ലേജ് ഓഫീസ്, ക്ഷീര വികസന യൂണിറ്റ് ഓഫീസ്, കോതമംഗലം എന്നിവിടങ്ങളിൽ നോട്ടീസ് പതിച്ചിട്ടുള്ളതും ആയതിന് നാളിതുവരെ യാതൊരു ആക്ഷേപവും ലഭിച്ചിട്ടില്ലാത്തതുകൊണ്ടുമാകുന്നു.

മേൽ സാഹചര്യത്തിൽ കക്കാട്ടൂർ ക്ഷീരോത്പാദക സഹകരണ സംഘം ക്ലിപ്തം നമ്പർ ഇ. 289 (ഡി) ആപ്കോസ് തുടർന്ന് പ്രവർത്തിപ്പിക്കുന്നതിന് യാതൊരു സാധ്യതയും ഇല്ലായെന്നും സംഘം സമാപ്തീകരിക്കാവുന്നതാണെന്നും ബോധ്യപ്പെട്ടിരിക്കുന്നു. ആയതിനാൽ 1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം കക്കാട്ടൂർ ക്ഷീരോത്പാദക സഹകരണ സംഘം ക്ലിപ്തം നമ്പർ ഇ. 289 (ഡി) ആപ്കോസ് സമാപ്തീകരിച്ചുകൊണ്ടും വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം, (ഒപ്പ്)
എറണാകുളം. ഡെപ്യൂട്ടി ഡയറക്ടർ.

മലപ്പുറം ജില്ലാ ക്ഷീര വികസന വകുപ്പ് ഡെപ്യൂട്ടി ഡയറക്ടറുടെ നടപടിക്രമം

(ഹാജർ : ശ്രീ. റാഫി പോൾ)

(1)

നമ്പർ സി-2291/2017.

2018 മാർച്ച് 20.

വിഷയം:—ക്ഷീര വികസന വകുപ്പ്—മലപ്പുറം—
പെരിന്തൽമണ്ണ ബ്ലോക്ക്—വെട്ടത്തൂർ പട്ടിക്കാട് ക്ഷീര വ്യവസായ സംഘം ക്ലിപ്തം നമ്പർ എം. 4 (ഡി) ക്ഷീരസംഘം സമാപ്തീകരിച്ച് ഉത്തരവ് പുറപ്പെടുവിക്കുന്നു.

പരാമർശം:—(1) ഈ ഓഫീസിലെ 21-4-2017-ലെ സി.1145/17 നമ്പർ ഉത്തരവ്.

(2) പെരിന്തൽമണ്ണ ക്ഷീര വികസന ഓഫീസറുടെ 20-6-2017-ലെ 168/17-18 നമ്പർ റിപ്പോർട്ട്.

(3) ബഹു. ക്ഷീര വികസന വകുപ്പ് ഡയറക്ടറുടെ 21-8-2017-ലെ സി3/13924/2016 നമ്പർ കത്ത്.

ഉത്തരവ്

മലപ്പുറം ജില്ലയിലെ പെരിന്തൽമണ്ണ ബ്ലോക്കിൽ 1979 മുതൽ പ്രവർത്തനരഹിതമായി കിടന്നിരുന്ന വെട്ടത്തൂർ പട്ടിക്കാട് ക്ഷീര വ്യവസായ സംഘം ക്ലിപ്തം നമ്പർ എം 4 (ഡി) പ്രവർത്തന ക്ഷമമാക്കുവാൻ കഴിയുമോ എന്നറിയുന്നതിന് പെരിന്തൽമണ്ണ ക്ഷീര വികസന ഓഫീസറെ കേരള സഹകരണ സംഘം നിയമം വകുപ്പ് 66 പ്രകാരം പരിശോധന നടത്തുന്നതിന് മേൽ പരാമർശം (1) പ്രകാരം നിർദ്ദേശം നൽകിയിരുന്നു. മേൽ പരാമർശം (2) പ്രകാരം പെരുമ്പടപ്പ് ക്ഷീര വികസന ഓഫീസർ സംഘം പ്രവർത്തനം സംബന്ധിച്ച യാതൊരു രേഖയും ലഭ്യമല്ലാത്തതിനാലും സംഘത്തിന്റെ പേരിൽ ബാധ്യതകൾ ഇല്ലാത്തതിനാലും സംഘം പുനരുജ്ജീവിപ്പിക്കാൻ യാതൊരുവിധ സാധ്യതയും ഇല്ലെന്നും സംഘം രജിസ്ട്രേഷൻ റദ്ദ് ചെയ്യുന്നതിന് നടപടി സ്വീകരിക്കാവുന്നതാണെന്നും ശുപാർശ സഹിതം റിപ്പോർട്ട് ചെയ്യുകയുണ്ടായി. ടി സംഘം സമാപ്തീകരിക്കുന്നതിന് മേൽ പരാമർശം (3) പ്രകാരം ഡയറക്ടറുടെ അനുമതി ലഭിക്കുകയും ചെയ്തിരിക്കുന്നു.

മേൽ റിപ്പോർട്ടിന്റെയും ശുപാർശയുടെയും അടിസ്ഥാനത്തിൽ വെട്ടത്തൂർ പട്ടിക്കാട് ക്ഷീര വ്യവസായ സംഘം ക്ലിപ്തം നമ്പർ എം 4 (ഡി) സമാപ്തീകരിച്ചുകൊണ്ടും, 1969-ലെ കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

(2)

നമ്പർ സി-2229/2017.

2018 മാർച്ച് 20.

വിഷയം:—ക്ഷീര വികസന വകുപ്പ്—മലപ്പുറം—
പെരുമ്പടപ്പ് ബ്ലോക്ക്—മാറഞ്ചേരി ക്ഷീരോത്പാദക സഹകരണ സംഘം ക്ലിപ്തം നമ്പർ എം. 5 (ഡി) ആപ്കോസ്—
ക്ഷീര സംഘം സമാപ്തീകരിച്ച് ഉത്തരവ് പുറപ്പെടുവിക്കുന്നു.

പരാമർശം:—(1) ഈ ഓഫീസിലെ 21-4-2017-ലെ സി.1145/17 നമ്പർ ഉത്തരവ്.

(2) പെരുമ്പടപ്പ് ക്ഷീരവികസന ഓഫീസറുടെ 17-6-2017-ലെ 100/17-ാം നമ്പർ റിപ്പോർട്ട്.

(3) ബഹു. ക്ഷീരവികസന വകുപ്പ് ഡയറക്ടറുടെ 21-8-2017-ലെ സി3/13924/2016 നമ്പർ കത്ത്.

ഉത്തരവ്

മലപ്പുറം ജില്ലയിലെ പെരുമ്പടപ്പ് ബ്ലോക്കിൽ വർഷങ്ങളായി പ്രവർത്തനരഹിതമായി കിടന്നിരുന്ന മാറഞ്ചേരി ക്ഷീരോത്പാദക സഹകരണ സംഘം ക്ലിപ്തം നമ്പർ എം 5 (ഡി) ആപ്കോസ് പ്രവർത്തന ക്ഷമമാക്കുവാൻ കഴിയുമോ എന്നറിയുന്നതിന് പെരുമ്പടപ്പ് ക്ഷീര വികസന ഓഫീസറെ കേരള സഹകരണ സംഘം നിയമം വകുപ്പ് 66 പ്രകാരം പരിശോധന നടത്തുന്നതിന് മേൽ പരാമർശം (1) പ്രകാരം നിർദ്ദേശം നൽകിയിരുന്നു. മേൽ പരാമർശം (2) പ്രകാരം പെരുമ്പടപ്പ് ക്ഷീര വികസന ഓഫീസർ സംഘം പ്രവർത്തനം സംബന്ധിച്ച യാതൊരു രേഖയും ലഭ്യമല്ലാത്തതിനാലും സംഘത്തിന്റെ പേരിൽ സമീപ പ്രദേശങ്ങളിലെ ബാങ്കുകളിലൊന്നിലും അക്കൗണ്ടോ ബാധ്യതകളോ ഇല്ലാത്തതിനാലും സംഘം പുനരുജ്ജീവിപ്പിക്കാൻ യാതൊരുവിധ സാധ്യതയും ഇല്ലെന്നും സംഘം രജിസ്ട്രേഷൻ റദ്ദ് ചെയ്യുന്നതിന് നടപടി സ്വീകരിക്കാവുന്നതാണെന്നും ശുപാർശ സഹിതം റിപ്പോർട്ട് ചെയ്യുകയുണ്ടായി. ടി സംഘം സമാപ്തീകരിക്കുന്നതിന് മേൽ പരാമർശം (3) പ്രകാരം ഡയറക്ടറുടെ അനുമതി ലഭിക്കുകയും ചെയ്തിരിക്കുന്നു.

മേൽ റിപ്പോർട്ടിന്റെയും ശുപാർശയുടെയും അടിസ്ഥാനത്തിൽ മാറഞ്ചേരി ക്ഷീരോൽപാദക സഹകരണ സംഘം ക്ലിപ്തം നമ്പർ എം 5 (ഡി) ആപ്കോസ് സമാപ്തീകരിച്ചുകൊണ്ടും, 1969-ലെ കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്തുകൊണ്ടും ഇതിനാൽ ഉത്തരവാകുന്നു.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം, മലപ്പുറം.

(ഒപ്പ്)
ഡെപ്യൂട്ടി ഡയറക്ടർ.

REGISTRATION CERTIFICATE

No. C-1784/2015.

23rd March 2018.

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following society, that the particulars which is furnished in the Categorical Statement is registered by me today as a Co-operative Society under the said Act, on the basis of limited liability and that the bye-laws of the aforesaid society is also hereby registered under the said section.

തരംതിരിച്ചുള്ള പട്ടിക

1. സംഘത്തിന്റെ പേരും വിലാസവും—വള്ളിൽവയൽ ക്ഷീരോൽപാദക സഹകരണസംഘം ക്ലിപ്തം നമ്പർ ഡി. 278 (ഡി) ആപ്കോസ്.
2. രജിസ്റ്റർ ചെയ്ത തീയതി—23-3-2018.
3. മേൽവിലാസം—വള്ളിൽവയൽ ക്ഷീരോൽപാദക സഹകരണസംഘം ക്ലിപ്തം നമ്പർ ഡി. 278 (ഡി) ആപ്കോസ്.

4. പോസ്റ്റാഫീസ്—ഉണ്ണികുളം.
5. താലൂക്ക്—താമരശ്ശേരി.
6. ജില്ല—കോഴിക്കോട്.
7. പ്രവർത്തന പരിധി—ഉണ്ണികുളം ഗ്രാമപഞ്ചായത്തിലെ 11, 12 വാർഡുകളും 9, 16 വാർഡുകളിലെ ഭാഗികമായ പ്രദേശങ്ങളും.
അതിരുകൾ—കിഴക്ക്—പുന്നൂർ-നരിക്കുനി റോഡ്.
വടക്ക്—സ്റ്റേറ്റ് ഹൈവേ-ൽ എസ്റ്റേറ്റ്മുക്ക്-പുന്നൂർ റോഡും പ്രസ്തുത ഭാഗങ്ങളുള്ള 9-ാം വാർഡിൽപ്പെട്ട മുച്ചിലോട്ട്കണ്ടി, മൈലക്കാട്ട്കണ്ടി, വടക്കെവീട് പ്രദേശവും.
പടിഞ്ഞാറ്—എസ്റ്റേറ്റ്മുക്ക്, കരിന്തോറ-ഇരുപായ്ക്കുന്ന് റോഡ്.
തെക്ക്—16-ാം വാർഡിൽപ്പെട്ട കണ്ടുള്ളകണ്ടം, വടക്കേ നെരോത്ത് പുന്നൂർ ഹൈസ്കൂൾ റോഡ്.
8. ബാധ്യത—ക്ലിപ്തം.
9. പ്രധാന ഉദ്ദേശങ്ങൾ—പാൽ സംഭരണവും വിതരണവും.
10. അംഗീകൃത ഓഹരി മൂലധനം—` 50,000.
11. സംഘത്തിന് ആകെ വാങ്ങാവുന്ന കടം—വായ്പകളുടെയും നിക്ഷേപങ്ങളുടെയും ആകെ തുക, ഓഹരി മൂലധനം, സഞ്ചിതമായ കരുതൽ ധനം, കെട്ടിടനിധി എന്നിവയുടെ ആകെ തുകയിൽനിന്നും സഞ്ചിതമായ നഷ്ടങ്ങൾ കുറച്ചിട്ടുള്ള തുകയുടെ പത്തിരട്ടിയിൽ കവിയാൻ പാടുള്ളതല്ല.

ക്ഷീരവികസന വകുപ്പ്
ഡെപ്യൂട്ടി ഡയറക്ടറുടെ
കാര്യാലയം, കോഴിക്കോട്.

(ഒപ്പ്)
ഡെപ്യൂട്ടി ഡയറക്ടർ.